



KNISJA KATIDRALI GHAWDEX

Uffiċċju Parrokkjali: Tel: 2155 4101 • fax 2156 4572 • Email: info@gozocathedral.org.mt • www.gozocathedral.org.mt

Hinijiet: Filgħodu Tnejn/Erbgħa/Gimgha: Mit-8:30am - 10:30am, Filgħaxija: Mit-Tnejn sal-Gimgha: Mill-5:00pm - 7:00pm

Arċ Mons. Ġ Attard 9984 7099/21566988(Dar) • monsjosephattard@gmail.com • Dun Joseph Sultana 7993 5314 • Dun Joe Calleja 9944 7718, Librerija Pubblika 2156 0479



SILTA MILL-OMELIJA TAL-EĊĊ. T. MONS ISQOF MARIO GRECH

FL-OKKAŻJONI TAL-SOLLENITÀ TA' SANTA MARIJA

“Marija mtellgħa s-sema bir-ruħ u l-ġisem tagħtina dawl dwar kemm għandu valur dak kollu li huwa uman.

Minkejja li għandna diversi li jtilgħu fuq il-kattedra u jikkellmu f'isem l-umanizmu, qed niftaqrumanament. Infatti ħafna mir-relazzjonijiet ta' bejnietna mhumieq sinċieri imma mibnija fuq interessi personali. Qed jiżdiedu t-tfal orfni għax jittwieldu barra miż-żwieġ jew għax il-ġenituri tagħhom infirdu. Id-diskriminazzjoni fuq ix-xogħol issir kemm ma' daww ta' ġilda bajda u iktar ma' daww ta' ġilda skura. Peress li kollox jitmexxa skont kif tiddetta l-ligi tal-profitt, ħafna valuri umani jiġu ssagrifikati!

Żwieġ u familja aktar umani

Nara li hemm bżonn aktar rispett lejn id-dinjità taż-żwieġ u l-familja bħala istituzzjonijiet umani. Ċerti proposti li qed isiru dwar iż-żwieġ ma jirrispettawx in-natura umana taż-żwieġ u l-familja. Kull familja suppost hija skola ta' valuri umani; imma bl-istil ta' ħajja mgħagħla li qed tgħix illum il-familja qed tissagrifika din il-funzjoni li mhix delegabbli. Il-vjolenza domestika hija imġieba diżumana li tkisser il-persuni. Anke jekk ma nisimgħux spiss dwarha, in-numru tal-vittmi tal-vjolenza domestika mhux żgħir – ħafna drabi dawn jibqgħu jbatu fis-skiet biex isalvaw iż-żwieġ u l-familja.

Id-dinjità tal-ħaddiema

Rispett lejn id-dinjità tal-persuna jfisser ukoll l-għarfien tad-dritt naturali għax-xogħol li għandu kull bniedem. Hija tal-mistħija li llum l-ġurnata hawn min isostni sistema inumana ta' klijentelizmu fejn wieħed jittallab biex xi ħadd jaqbez għalih biex jikseb ix-xogħol. Għalkemm saru avvanzi dwar id-drittijiet kemm tal-ħaddiema kif ukoll ta' min iħaddem, għad fadal ħafna x'isir biex il-ħaddiem jaħdem b'kundizzjonijiet umani. Għandu joħloq tħassib serju x-xogħol tal-minorenni, speċjalment f'dawn ix-xhur tas-sajf.

Id-dinjità tal-marid

Is-sistema tas-saħħa hija waħda delikata għax tinteressa lill-bniedem meta jkun milqut mill-mard. Nibża' li meta l-bniedem ikun fragli minħabba l-mard, ikun hemm min jabbuza minnu. Fis-soċjetà tagħna l-Istat jipprovdi servizzi ta' saħħa u fostna hemm min jabbuza minn dan is-servizz. Dan huwa ħażin għax jaħdem kontra l-istess sistema. Però naħseb li tajjeb nistħarrġu jekk is-sistema hijiex qed taqdi lill-marid fil-mument li jkollu bżonn l-għajnuna. Għax x'jiswa li pazjent jgħid li f'lista u jkollu jistenna ġimghat u xhur biex jinqeda? F'każijiet bħal dawn, l-istess sistema twassal lill-pazjent biex ifittex alternattivi oħra. X'jiġri minn min ma għandux meżzi? Nixtieq li fil-kamp tas-saħħa jkollna sistema li verament ikollha ethos favur il-ħajja; altrimenti sistema sanitarja li fil-prinċipju ma tiddefendix il-ħajja, tkun sistema diżumana.

Missjoni tal-lajċi Nsara

Billi l-Knisja għandha l-missjoni li tiggenera era ta' umanizmu ġdid, bil-Bxara t-Tajba ta' Kristu f'idejha hija ddawwal l-intelligenza tal-bniedem u tidderiġi l-kuxjenzi tal-bniedem biex kull bniedem ikun aktar bniedem. Nagħmel sejha lill-membri kollha tal-Knisja, partikularment lill-lajċi li għandhom xi uffiċċju fis-soċjetà, bħal fil-każ tal-politiċi u daww impenjati fl-edukazzjoni, u lill-ġenituri biex jissieħbu mal-Knisja f'ħidma biex b'intelligenza mdawwla u b'kuxjenza fformata nibnu soċjetà aktar umana. Ammen.”

♦ **IL-PARROĊĊA TAGHTI L-KONTRIBUT TAGĦHA B'RISQ IR-RESTAWR TAL-FAĊĊATA TAL-KATIDRAL:** Nhar is-Sibt li għadda 22 t'Awwissu, fl-okkażjoni tal-festa ta' Marija Regina u tad-dhul ta' Santa Marija fin-niċċa, l-komunità parrokkjali tagħna għamlet donazzjoni lill-Kapitlu tal-Katidral għall-ispejjeż tax-xogħol ta' manutenzjoni tal-faċċata. Dan bħala risposta għall-istedina li għamel Mons Isqof Mario Grech fil-festa ta' Santa Marija. J'Alla dan jiġi segwiet minn parroċċi u ndividwi oħra.

♦ **QUDDIESA TAL-EWWEL ĠIMGHA TAX-XAHAR GĦALL-PROFESSIONISTI:** Il-Moviment Gradwati Għawdxin jistieden lill-gradwati u l-membri tal-professionijiet kollha għall-Quddiesa tal-ewwel Ġimgha tax-Xahar fl-4 ta' Settembru, ċelebrata mill-Isqof Nikol Cauchi. Bħas-soltu ssir fil-knisja ta' Santu Wistin (Victoria) fit-8.30 pm. Mit-8.15 ikun hemm il-possibiltà tal-Qrar.

30.08.09	4.45am Joseph Portelli, 5.45am Lawrence Mizzi u John Vella, 6.45am Manuel u Vitorja Grech, 7.45am Joseph Portelli, 10.30am Pawlu u Ġuża Cauchi, 12.00pm Jason u Emanuel Gatt, 5.00pm Gina Portelli, 6.00pm Emanuel Borg, 7.15pm John Rapa.
31.08.09	6.15am Sr. Maria Letizia Scicluna, 7.30am, 8.00am, 6.00pm Anton Portelli, 7.15pm Toni, Ġerardu u Begnina Attard.
01.09.09	5.30am Anton Portelli, 6.15am Amabile u Bernardo Vella, 7.30am Ġużeppi u Nenu Attard, 8.00am Anton Portelli, 6.00pm Familja Refalo Masini, 7.15pm Rafel u Marija Conti.
02.09.09	5.30am Salvu Farrugia, 6.15am Mons Salvinu Scicluna, 7.30am M'Assunta Xuereb, 8.00am Luigi u Marija Grech u Familja Tabone, 6.00pm Emanuel Caruana u Familja Gatt, 7.15pm Carmelo D'Anastasi.
03.09.09	Il-quddies kollu jkun għall-erwieħ ta' Ġużepp, Dolora u Karlu Vella
04.09.09	5.30am, 6.15am Ċettina Debrincat, 7.30am Familja Tabone, 8.00am, 6.00pm Ċettina Debrincat, 7.15pm Familja Grech.
05.09.09	5.30am Ġużeppi Debattista, 6.15am Ġużeppi Attard, 7.30am Familja Cauchi u Micallef, 8.00am Rita u Carmelo Farrugia, 6.00pm Tarcisja Zammit, 7.15pm Familja Buttigieg.

Nitolbu

♦ Il-komunità parrokkjali tal-Katidral tixtieq turi s-sogħba tagħha mal-familja Vella fl-okkażjoni tal-mewt tal-għażiża tagħhom Marija.

Nifirhu

♦ Kif ukoll mal-familja Grima fl-okkażjoni tal-mewt tal-għażiża tagħhom Marija li l-mewt tagħha seħħet nhar Santa Marija ġewwa l-Istati Uniti.

♦ Lil Margret Cauchi (tas-Sannat) li rebħet il-Kwadru ta' Santa Marija nhar is-Sibt, 22 t'Awwissu, b'risq l-għaqda tal-armar tas-Socjeta Leone, u lil Fortunato Sultana (mix-Xagħra) li rebħ l-Kwadru tal-Grupp tal-Vokazzjonijiet.